



ARBIT
TODAY

The Article That
Changed History

I have witnessed the brutality of 'kill and burn missions' as the army units, after clearing out the rebels, pursued the pogrom in the towns and villages.

Home Gym
Project

Pet-care:
Walk
The Dog



राजनीतिक पार्टियां अब अपना “डिजिटल इन्फ्रास्ट्रक्चर” सुदृढ़ करने में जुटीं

जैसा कि विदित ही है, चुनाव आयोग ने 15 जनवरी तक राजनीतिक रैलियों, आमसभाओं आदि पर रोक लगायी है, अतः डिजिटल मीडिया की अहमियत बहुत बढ़ गयी है

-श्रीनन्द झा-

-राष्ट्रदूत दिल्ली ब्यूरो-

नई दिल्ली, 8 जनवरी। चुनाव की तिथियों की घोषणा तथा 15 जनवरी तक राजनीतिक सभाएं न करने के चुनाव आयोग के निर्देशों के बाद, बड़े राजनैतिक दलों के नेतागण उत्तर प्रदेश तथा अन्य चुनाववादी राज्यों में अपना डिजिटल इन्फ्रास्ट्रक्चर तेजी से बढ़ाने में लग गये हैं।

कोविड-19 की तीसरी लहर के उभरते हुये खतरे को मद्देनजर रखते हुये सभा और समारोह रद्द कर देने की स्पष्टिक घोषणा के बाद, कांग्रेस नेता प्रियंका गांधी वाड़ा आज अपने सोशल मीडिया पेजों पर लाइव आ गईं तथा उन्होंने अपने “लडकी हूँ, लड़ सकती हूँ” अभियान पर अपनी बात कही।

भाजपा, जो सोशल मीडिया के खेल में अन्य पार्टियों से बहुत आगे हैं, ने भी अखबारों में पूरे एवं आधे पृष्ठों के ऐसे विज्ञापनों के दूरे लगा दिये हैं, जो उसके अभियान से जुड़े विषयों को

- यह सभी स्वीकार कर रहे हैं कि, भाजपा डिजिटल मीडिया के उपयोग में सभी पार्टियों से बहुत आगे है, हालांकि कांग्रेस की ओर से प्रियंका गांधी भी “लडकी हूँ, लड़ सकती हूँ” के तहत सोशल मीडिया पेज पर सक्रिय हो गयी हैं।
- पर, बसपा इस माध्यम के उपयोग में सबसे फिसट्टी है।
- सपा नेता अखिलेश यादव तो चुनाव आयोग से आर्थिक मदद डिमाण्ड कर रहे हैं, क्योंकि अखिलेश के अनुसार सभी पार्टियों को “लैवल प्लेयिंग फील्ड” उपलब्ध करवाना जरूरी है, चुनाव की दृष्टि से, नहीं तो इस क्षेत्र में भाजपा का पलड़ा अन्य पार्टियों की तुलना में बहुत भारी रहेगा।

धमाके के साथ प्रस्तुत करने वाले हैं, जैसे “डबल इंजन की सरकार”, “सोच ईमानदार”, “काम दमदार” तथा “फर्क साफ है।” आने वाले दिनों में पार्टी वंचल सभाएं आयोजित करने के लिये 3डी तकनीक को ज्यादा से ज्यादा काम में लेगी। पार्टी राज्य के 1.5 लाख

मतदान केंद्रों में से प्रत्येक में अपने वाट्सऐप ग्रुप पहले ही बना चुकी है। इस बीच, समाजवादी पार्टी ने राज्य के 403 विधानसभा क्षेत्रों में से प्रत्येक क्षेत्र में पार्टी के वाट्सऐप ग्रुपों में शामिल होने के लिये लोगों को आमंत्रित करने के लिये लिंक्स ट्वीट कर दिये हैं। बसपा

फेसबुक पर डॉ. सतीश चन्द्र मिश्रा की रैलियों प्रस्तुत कर रही हैं किन्तु इसके अलावा, वह सोशल मीडिया पर फिसट्टी ही दिखाई दे रही है।

चुनाव आयोग द्वारा चुनाव तिथियों की घोषणा किये जाने के तुरन्त बाद, सपा अध्यक्ष अखिलेश यादव ने कहा कि वे चुनाव आयोग से फंड देने की मांग करेंगे, ताकि बढ़ते हुये कोविड-19 केंसों के बीच राजनैतिक दल बेहतर डिजिटल इन्फ्रास्ट्रक्चर सुनिश्चित कर सकें। उन्होंने कहा, “भाजपा के पास तो लम्बे समय से मजबूत डिजिटल इन्फ्रास्ट्रक्चर है, लेकिन चुनाव आयोग से निवेदन करेंगे कि वह अन्य दलों के डिजिटल इन्फ्रास्ट्रक्चर को मजबूत करे, जिससे इस मामले में सभी दलों की स्थिति करीब-करीब समान हो जाये।

सपा प्रमुख ने राज्य के सूचना-विभाग पर भी प्रहार किया तथा कहा कि वह अखबारों में बड़े-बड़े विज्ञापन देकर भाजपा के “फर्क साफ है” अभियान के (शेष अंतिम पृष्ठ पर)

‘कोई सक्षम व्यक्ति नहीं जो गृह मंत्री का काम कर सके’

जयपुर/जैसलमेर, 7 जनवरी (का.सं.)। भाजपा प्रदेशाध्यक्ष डॉ. सतीश पूनिया ने कहा कि राजस्थान में बीते तीन सालों में 5164 हत्याएं, 17 हजार 644 बलात्कार, 22 हजार 9 अपहरण, 19 हजार 800 नकबजनी, 4061 लूट, 6070 हत्या के प्रयास और एक लाख 4 हजार 383 चोरियां हुईं।

- डॉ. सतीश पूनिया ने कहा कि राजस्थान में बीते तीन सालों में 5164 हत्याएं, 17 हजार 644 बलात्कार, 22 हजार 9 अपहरण, 19 हजार 800 नकबजनी, 4061 लूट, 6070 हत्या के प्रयास और एक लाख 4 हजार 383 चोरियां हुईं।

उन्होंने जैसलमेर में पत्रकारों से बातचीत कर अपराधों का यह आंकड़ा गिनाया।

पूनिया ने कहा कि गहलोट सरकार के तीन साल के कार्यकाल में प्रदेश की कानून व्यवस्था बेहद बिगड़ी है।

राजस्थान में यह अब तक का सर्वाधिक बड़ा अपराधिक आंकड़ा है। कांग्रेस के पास कोई सक्षम व्यक्ति नहीं है जो गृहमंत्री का काम कर सके।

‘चीन ने “सेफ व सुरक्षित” विन्टर ओलम्पिक्स आयोजित करने पर पूरा जोर लगाया’

डब्ल्यू.एच.ओ. द्वारा चीन के इस प्रयास की सराहना करने से चीन का मनोबल बढ़ा

-सुकुमार सह-

-राष्ट्रदूत दिल्ली ब्यूरो-

नई दिल्ली, 8 जनवरी। ऐसे वक्त में जबकि दुनियाभर के लोगों के सिर पर ओमक्रॉन रूपी तलवार लटक रही है, चीन यह सुनिश्चित करने के लिए जी-जान लड़ा रहा है कि राजधानी बीजिंग में अगले माह विन्टर ओलम्पिक्स का अगले माह एक सुरक्षित व सकारात्मक तरीके से आयोजन हो जाए।

आगामी 4 फरवरी से शुरू होने वाले इन खेलों को संचालित करने की बीजिंग की दृढ़ इच्छाशक्ति वर्ल्ड हेल्थ ऑर्गनाइजेशन (डब्ल्यू.एच.ओ.) के इस कथन से और मजबूत हुई है कि “इनकी सुरक्षित मेजबानी की तमाम योजनाओं पर काम चल रहा है।”

लेकिन इनके आयोजन को लेकर सभी देश सहमत नहीं हैं, खासतौर पर अमेरिका तो बिल्कुल नहीं। वाइट हाउस ने गत दिसम्बर माह में घोषणा की थी कि चीन के चिंताजनक मानवाधिकार रिकॉर्ड को देखते हुए वह अपने राजनयिकों को बीजिंग नहीं भेजेगा, तथापि उसने कहा था कि अमेरिका के एथलीट्स वहां जा सकेंगे और उन्हें सरकार का पूरा सहयोग मिलेगा। ओलंपिक खेलों में अमेरिका और

- चीन किसी भी हद तक जाने को तैयार है शीतकालीन ओलम्पिक के शानदार आयोजन के लिये।
- पर, अमेरिका व उसके मित्र देश चीन के विन्टर ओलम्पिक के आयोजन को ज्यादा महत्व देने को तैयार नहीं।
- टोक्यो में आयोजित समर ओलम्पिक्स में अमेरिका ने खिलाड़ियों के अलावा एक उच्च स्तरीय प्रतिनिधिमण्डल भी भेजा था, जिसका नेतृत्व अमेरिका के राष्ट्रपति की पत्नी ने किया था।
- चीन ने ग्रीष्मकालीन ओलम्पिक में बहुत अच्छा प्रदर्शन किया है, अब चीन शीतकालीन ओलम्पिक में भी अपने प्रदर्शन की पहली बार छाप छोड़ने के लिए लालायित है।

अन्य देशों के उच्च स्तरीय सरकारी प्रतिनिधि प्रायः उपस्थित रहते हैं। अमेरिका की फर्स्ट लेडी जिल बाइडन ने टोक्यो में आयोजित समर ओलम्पिक्स में अमेरिकी प्रतिनिधिमण्डल का नेतृत्व किया था। वाइट हाउस की प्रेस सचिव जेन साकी के अनुसार अमेरिका इस ओलम्पिक के घुमघड़ाके के में शामिल नहीं होगा। उन्होंने कहा कि उनका देश वर्ष 2022 के खेलों के लिए अपना

अधिकारिक प्रतिनिधिमण्डल नहीं भेज रहा है। यह अपने आप में एक स्पष्ट संदेश है। उन्होंने कहा कि “शिन्जियांग में अत्याचारों और मानवाधिकारों के प्रबल उल्लंघनों को देखते हुए अमेरिका के राजनयिक या उसका अधिकारिक प्रतिनिधिमण्डल इन खेलों को साधारण तौर पर लेते और हम ऐसा बिल्कुल नहीं कर सकते।” (शेष अंतिम पृष्ठ पर)

कोलकाता में हर दूसरे व्यक्ति को कोरोना?

कोलकाता, 8 जनवरी। देश के कई राज्यों में कोरोना की तीसरी लहर कहर बरपाने लगी है। कोलकाता में हर दूसरा व्यक्ति कोरोना संक्रमित मिल रहा है। महानगर में संक्रमण दर बढ़कर 53.1 फीसदी हो गई है।

पश्चिम बंगाल के राजधानी शहर में बीते 24 घंटे में 7484 नए कोविड-19 मरीज मिले। यह संख्या राज्य के सभी जिलों में इस दौरान

- कोलकाता में कोरोना टेस्ट कराने वाला हर दूसरा व्यक्ति कोविड पॉजिटिव निकल रहा है।

मरीजों की तुलना में सर्वाधिक है। राज्य के स्वास्थ्य विभाग द्वारा जारी रिपोर्ट के अनुसार बीते 24 घंटे में कुल 18,212 नए मरीज मिले हैं। इसके साथ ही पश्चिम बंगाल की संक्रमण दर बढ़कर 26.21 हो गई है। शुक्रवार को राज्य में 69,158 टेस्ट किए गए थे, इनमें से 18,212 (शेष अंतिम पृष्ठ पर)

बयाना में वीरेश भावरा को पंजाब का डीजीपी बनाए जाने पर हर्ष का माहौल

बयाना 8 जनवरी, (निस)। बयाना निवासी वीरेश भावरा को पंजाब का नया डीजीपी बनाए जाने पर उनके परिवार व कस्बे में हर्ष का माहौल है। कई लोगों ने आतिशबाजी कर व मिष्ठान वितरित कर



वीरेश भावरा

वीरेश भावरा 1987 बैच के आईपीएस अफसर है।

शनिवार को पंजाब के मुख्यमंत्री चरणजीत सिंह चन्नी ने उनके नाम को स्वीकृति देते हुए उन्हें पंजाब की सुरक्षा व्यवस्था की जिम्मेदारी सौंपी। वीरेश भावरा के 8 साल सहायता रहे वरिष्ठ पत्रकार राजीव झालानी ने बताया कि वीरेश भावरा बचपन से ही कुशाग्र बुद्धि के थे। अंग्रेजी, गणित व विज्ञान विषय (शेष अंतिम पृष्ठ पर)

स्टेशन डवलपमेंट फीस

नई दिल्ली, 8 जनवरी। रेल का सफर जल्द ही महंगा होने वाला है। ट्रेन में टिकट बुक करने के लिए 50 रुपए तक ज्यादा देने होंगे। रेल मंत्रालय ने नए सिरे से विकसित किए गए रेलवे स्टेशनों पर स्टेशन डेवलपमेंट फीस (एस.डी.एफ.) वसूलने का फैसला किया है। रेलवे के मुताबिक यह फीस अलग-अलग क्लास से यात्रियों के लिए अलग-

- अब रेल टिकट पर यात्रियों से स्टेशन डवलपमेंट फीस भी वसूल करेगा रेलवे।

अलग होगी। उपनगरीय और सीजन टिकट को इससे अलग रखा गया है। यह फीस उस स्टेशन से रेल में चढ़ने और उस स्टेशन पर उतरने वाले यात्रियों से वसूली जाएगी। हालांकि ये किन स्टेशनों के लिए और कब से लागू होगा इसकी जानकारी अभी नहीं दी गई है।

इसके तहत जिन रेलवे स्टेशनों (शेष अंतिम पृष्ठ पर)

दस मार्च को 690 विधानसभा सीटों के नतीजे आने से तय होगा, मोदी पर कितना विश्वास बाकी है जनता का

यू.पी. की 403 सीटों पर सात चरणों में मतदान सात मार्च तक पूरा होगा, पर भाजपा के मु.मंत्री की स्थिति संघर्षमय है

-डॉ. सतीश मिश्रा-

-राष्ट्रदूत दिल्ली ब्यूरो-

नई दिल्ली, 8 जनवरी। चुनाव आयोग ने गोवा, पंजाब, मणिपुर, उत्तराखण्ड तथा उत्तर प्रदेश के विधानसभा चुनावों का कार्यक्रम आज घोषित कर दिया। उत्तर प्रदेश में प्रथम चरण के चुनाव 10 फरवरी को होंगे तथा सभी पाँच राज्यों के चुनाव परिणाम 10 मार्च को घोषित किये जायेंगे।

10 मार्च को घोषित होने वाले ये चुनाव परिणाम जनता के मूढ़ का संकेत देंगे तथा प्रधानमंत्री नरेन्द्र मोदी की लोकप्रियता का एक महत्वपूर्ण टेस्ट होंगे। ये चुनाव परिणाम इस बात का भी संकेत देंगे कि उन्हें जनता का विश्वास प्राप्त है या नहीं तथा क्या वे पार्टी की

- पंजाब की 117 सीटों पर भाजपा की हालत खस्ता है तथा संघर्ष कांग्रेस व आप के बीच माना जाता है।
- उत्तराखण्ड में भी भाजपा को कांग्रेस की मजबूत चुनौती है तथा भाजपा द्वारा तीन बार मु.मंत्री बदलना, मजबूती की निशानी नहीं मानी जा सकती।
- मणिपुर में भाजपा के खिलाफ कांग्रेस व तृणमूल भी कमजोर स्थिति में हैं।
- गोवा में कोविड के प्रकोप के कारण चुनाव अभियान कमजोर रहने की आशंका है।

जीत के मुख्य कर्णधार हैं। इसके साथ ही ये परिणाम कांग्रेस, जिसकी राजनैतिक किस्मत निम्नतम स्तर तक पहुँच चुकी है, के लिये भी

महत्वपूर्ण हैं क्योंकि यह उत्तर प्रदेश में राजनैतिक जमीन तलाश करने के लिये पूरी कोशिश कर रही है। वहाँ पार्टी महासचिव प्रियंका गांधी वाड़ा दो साल

से अधिक समय से कड़ी मेहनत कर रही है ताकि पार्टी राज्य की राजनीति में प्रासंगिक व महत्वपूर्ण कारक के रूप में उभरकर आ सके।

उधर राज्य के मुख्यमंत्री का राजनैतिक भविष्य भी दौब पर लगा हुआ है, क्योंकि सत्ता में बने रहने में विफल रहने पर मोदी की जगह पार्टी का मुख्य स्टार बनने के उनके सपने का अंत हो जायेगा और वे पार्टी का ध्रुव तारा नहीं बन पायेंगे। मोदी और योगी के बीच अंदरूनी तनाव एवं आंतरिक अनबन की स्थिति है, भले ही ये दोनों लोग आपसी विरोध को छिपाने की अपने-अपने स्तर पर पूरी कोशिश कर रहे हैं। सभी उपलब्ध संकेतों के अनुसार, (शेष अंतिम पृष्ठ पर)



Rajasthan Hospital

RHL

महावीर जयपुरिया

राजस्थान अस्पताल

अपना अस्पताल
राजस्थान अस्पताल

सभी चिकित्सा सेवाओं के लिए एकमात्र

विश्वसनीय । विश्वस्तरीय । किफायती



0141-2720020

JLN Marg, Jaipur

www.rajasthanhospital.in